

# بشارات الانبیاء

## نبوت محمدی کے متعلق انبیائے سابقین کی پیش گوئیاں

(۲)

از جناب مولوی فضل حق صاحب

جن پیشین گوئیوں کو سیموں نے حضرت عیسیٰ علیہ السلام سے متعلق کیا ہے ان

میں سے پہلی پیشین گوئی وہ ہے جو انجیل متی باب اول میں بیان کی گئی ہے ۔

پہلی پیشین گوئی | یہ سب کچھ ہوا کہ جو خداوند نے بنی کی معرفت کہا تھا پورا ہوا کہ دیکھو ایک کنواری

حاملہ ہوگی اور بیٹا جنے گی اور اس کا نام عمانوئیل رکھیں گے جس کا ترجمہ یہ ہے خدا ہمارے ساتھ (آیہ ۲۲-۲۳)

یہاں جن بنی کی پیشین گوئی کا حوالہ دیا گیا ہے، وہ علمائے نفرانیت کی تصریح کے مطابق یسعیاہ علیہ السلام

ہیں۔ کتاب یسعیاہ کے ساتویں باب میں یہ پیشین گوئی ان الفاظ کے ساتھ پائی جاتی ہے -

”باوجود اس کے خداوند آپ تکو ایک نشان دے گا۔ دیکھو کنواری حاملہ ہوگی اور اس کا نام

مانوئیل رکھے گی۔“ (آیہ ۱۴)

لیکن حضرت عیسیٰ اس پیشین گوئی کے مصداق نہیں ہو سکتے جس کے جوہر قبیل ہیں -

(۱) انجیل متی کے مصنف اور کتاب یسعیاہ کے مترجم نے جس لفظ کا ترجمہ کنواری کیا ہے وہ دراصل

”علمہ“ ہے جس کے معنی علماء یہود کے نزدیک جوان عورت کے ہیں خواہ کنواری ہو یا نہ ہو یہی لفظ کتاب

الامثال کے تیسویں باب میں آیا ہے۔ اور وہاں صاف طور پر اس سے مراد شادی شدہ جوان

عورت ہے۔ نیز کتاب یسعیاہ کے اس لفظ کا ترجمہ تینوں یونانی ترجموں تھیوڈوشن I heodotion ایکولا (Aquila) اور سمیکس (Symmachus) میں جو ان عورت کیا گیا ہے۔ یہ تینوں ترجمے قدیم ترین ہیں پہلا ترجمہ ۳۹ء میں ہوا ہے۔ دوسرا ۱۳۰ء میں اور تیسرا ۱۴۰ء میں خصوصاً تھیوڈوشن کا ترجمہ ملا، مسیحیہ کے نزدیک سب سے زیادہ مغتر ہے پس علمائے یہود کی تفسیر اور ان تینوں ترجموں کی بنا پر سستی کی رائے کا فساد ظاہر ہے۔

(۲) مسیح علیہ السلام کا نام کسی نے بھی عمانوئیل نہیں رکھا نہ اُن کے باپ نے اور نہ اُن کی والدہ نے بلکہ انہوں نے ان کا نام یسوع رکھا تھا۔ انجیل متی میں تصریح ہے کہ فرشتے نے اُن کے باپ کو خواب میں حج بشارت دی تھی اُس میں یہی کہا تھا کہ تو اس کا نام یسوع رکھیگا۔ (متی باب ۱-آیہ ۳۱) اور جبریل نے اُن کی ماں سے کہا تھا :-

” دیکھ تو حامل ہوگی اور بیٹا بنے گی اور اس کا نام یسوع رکھے گی “

(لوقا باب ۱- آیہ ۳۰)

خود حضرت مسیح نے بھی کبھی یہ نہیں فرمایا کہ میرا نام عمانوئیل ہے

(۳) جس قصہ میں یہ پیشین گوئی بیان ہوئی ہے۔ اُس سے خود یہ بات ظاہر ہو رہی ہے کہ حضرت عیسیٰ علیہ السلام اس کے مصداق نہیں ہو سکے کیونکہ وہاں بیان یہ ہے کہ آرام کا بادشاہ زینن اور اسرائیل کا بادشاہ قح دو نوں ملکر یہ و شکم کے بادشاہ آخز بن یوتام سے لڑنے کے لئے آئے۔ آخر کو ان کے اجتماع سے بہت خوف لاحق ہوا اس پر خداوند نے یسعیاہ نبی کو حکم دیا کہ آخر کا دن ٹھانے کے لئے اس سے کہے کہ تو خوف نہ کر یہ دو نوں تجھ پر غالب نہ آئیں گے اور عنقریب ان کی سلطنت مٹ جائیگی پھر ان کی بربادی کی علامت یہ بتائی کہ ایک جوان عورت حامل ہوگی اور بیٹا بنے گی اور قبل اس کے کہ وہ لڑکانیک و بد میں تیز کرنے کے قابل ہو ان دو نوں بادشاہوں کی سلطنت

تباہ ہو جائیگی۔ (ملاحظہ ہو کتاب یسعیاہ باب ۷ - آیت ۱۶ تا ۱۷) یہ ثابت ہے کہ نفع کی حکومت اس کے بعد اکیس برس کے اندر تباہ ہو گئی یہ حضرت عیسیٰ علیہ السلام کی پیدائش سے (۲۱) سات اکیس برس پہلے کا واقعہ ہے۔ ظاہر ہے کہ اُس پیشین گوئی کا حضرت عیسیٰ سے کوئی تعلق نہیں ہو سکتا۔

(۴) اناجیل سے یہ بات ثابت نہیں ہوئی کہصل کے وقت حضرت میریم کنواری (بن یاسی) تھیں کیونکہ ان میں تصریح ہے کہ وہ یوسف نجار کے محل میں آچکی تھیں چنانچہ حضرت عیسیٰ کے مہمبہودی اُن کو یوسف نجار کا بیٹا کہتے تھے۔ (انجیل متی باب ۱۳ - آیت ۵۵ - انجیل یوحنا باب ۱ - آیت ۴۵ - وہاں آیت ۲۲) دوسری پیشین گوئی | انجیل متی باب ۲ میں لکھا ہے ”تب اُس نے سب سردار کاہنوں اور قوم کے منقہوں کو جمع کئے اُن سے پوچھا کہ مسیح کہاں پیدا ہوگا۔ انہوں نے اس سے کہا کہ یہودیہ کے بیت لحم میں کیونکہ نبی کی معرفت یوں لکھا ہے کہ اے بیت لحم یہوداہ کی سرزمین تو یہوداہ کے سرداروں میں کترن کترن نہیں ہے۔ کیونکہ تجھ میں سے ایک سردار نکلے گا جو میری قوم اسرائیل کی رعایت کرے گا (آیت ۶ تا ۷) اس پیشین گوئی کو جس نبی کی طرف منسوب کیا گیا ہے وہ میکاہ ہے، لیکن میکاہ نبی کی کتاب میں جو الفاظ پائے جاتے ہیں وہ متی کے الفاظ سے بالکل مختلف ہیں۔ وہاں لکھا ہے :-

پہرے بیت لحم افزاتا ہر چند کہ تو یہوداہ کے ہزاروں میں شامل ہونے کے لئے

چھوٹا ہے، تب بھی تجھ میں سے وہ شخص نکلے گا جو اسرائیل میں حاکم ہوگا۔ اور اس کا

نکلنا قدیم سے ایام المآزل سے ہے۔“

(باب ۵ - آیت ۲)

علمائے نصاریٰ خود محسوس کرتے ہیں کہ دونوں عبارتوں میں کتنا فرق ہے۔ مگر اپنے بچاؤ کے لئے

انہوں نے یہ پہلو اختیار کیا ہے کہ کتاب میکاہ میں تعریف ہوئی ہے۔ حالانکہ نہ تو تعریف کا کوئی ثبوت

ان کے پاس ہے، نہ وہ یہ بتا سکتے ہیں کہ میکاہ کی اصل عبارت کیا تھی جس کو بعد میں بدلا گیا۔  
تیسری پیشین گوئی | انجیل متی باب ۲ آیت ۵ میں ہے۔

”اور ہیرودیس کے مرنے تک وہاں رہا کہ جو خداوند نے بنی کی معرفت کہا تھا پورا ہو کہ میں نے اپنے  
بیٹے کو مصر سے بلایا“

اس کو حضرت مسیح کے حق میں ہوسیع بنی کی پیشین گوئی کہا جاتا ہے مگر کتاب ہوسیع کے باب (۱۱) آیت (۱۱) میں یہ عبارت اس طرح ہے:

”جب اسرائیل لٹکا تھا میں نے اس کو عزیز رکھا اور اپنے بیٹے کو مصر سے بلایا

صاف ظاہر ہے کہ یہ ان احسانات کے سلسلہ میں بیان ہوا ہے جو حضرت موسیٰ علیہ السلام کے  
عہد میں بنی اسرائیل پر کیے گئے تھے۔ ہوسیع کا جو ترجمہ ۱۸۱۰ء میں بزبان عربی کیا گیا تھا۔ اس میں اپنے  
بیٹے کے بجائے ”اس کے (یعنی اسرائیل کے) بیٹوں“ کا لفظ لکھا تھا۔ مگر اس تحریف کے باوجود اس عبارت  
کو مسیح علیہ السلام پر کسی طرح چسپان نہیں کیا جاسکتا۔ ہوسیع بنی نے تو اس آیت کے بعد بنی اسرائیل کی  
نافرمانیوں اور ان کی بت پرستی اور تعلیم کے آگے ان کی قربانیوں کا ذکر کیا ہے اور بنی اسرائیل کو  
ملاست کی ہے کہ خدا نے تم پر وہ احسانات کیئے اور تم نے ان کے جواب میں یہ حرکات کیں۔ اس  
کو پیشین گوئی اور وہ بھی مسیح علیہ السلام کے حق میں کیونکر قرار دیا جاسکتا ہے۔ توراہ سے یہ ثابت ہے  
کہ بنی اسرائیل نے بابل کی اسیری سے رہا ہو کر بت پرستی سے توبہ کر لی تھی اور یہ حضرت مسیح کی پیدائش  
سے ۵۳۶ برس قبل کا واقعہ ہے۔ اس کے بعد وہ کبھی اصنام کے آگے سز بسجود نہیں ہوئے۔ یہ اس  
بات پر دلیل ہے کہ ہوسیع بنی کا قول مسیح کی پیدائش سے بہت پہلے کے واقعات سے تعلق رکھتا ہے  
جو تھی پیشین گوئی | انجیل متی کا مصنف مسیح کی پیدائش کے واقعات اور ہیرودیس بادشاہ کے  
قتل اطفال کا ذکر کرنے کے بعد لکھتا ہے :-

تب وہ جو یرمیاہ بنی نے کہا تھا پورا ہوا کہ لڑیں ایک آواز سننے میں آئی ہے نارا اور روئے  
اور بڑے ماتم کی کہ راضل اپنے لڑکوں پر روتی اور تسلی نہیں چاہتی اس لئے کہ دے نہیں

(باب ۲- آیت ۱۷-۱۸)

یہاں پھر تعریف سے کام لیا گیا ہے، کیونکہ یہ مضمون یرمیاہ باب ۳۱- آیت ۵ میں آیا ہے  
اور وہاں اس سے پہلے اور بعد کی آیات کو دیکھنے سے معلوم ہوتا ہے کہ اس کا تعلق ہیرودیس کے  
واقعہ سے نہیں بلکہ سخت نضر کے اس واقعہ سے ہے جو یرمیاہ نبی کے زمانے میں پیش آیا تھا جس میں  
ہزاروں اسرائیلی مارے گئے اور ہزاروں بابل کی طرف جلا وطن کیے گئے۔ ان لوگوں میں ایک  
کثیر تعداد آل راحیل کی تھی، اس لئے راحیل کی روح عالم برزخ میں اس حادثہ پر تڑپنے لگی۔  
اور حق تعالیٰ نے اس کو تسلی دینے کے لئے فرمایا کہ "اپنی زاری کو روک اور اپنی آنکھوں کو آنسوؤں  
سے باز رکھ کہ تیری محنت کے لئے اجر ہے خداوند کہتا ہے اور دے دشمنوں کی زمین سے پھر آئیں گے  
اور تیری عاقبت کی بابت امید ہے خداوند کہتا ہے کہ تیرے لڑکے اپنی سرحد میں پھر داخل ہوں گے  
(یرمیاہ باب ۳۱- آیت ۱۶-۱۷)

پانچویں پیش گوئی | انجیل متی باب ۲- آیت ۲۳ میں پھر لکھا ہے۔

"اور ایک شہر میں جس کا نام ناصرت تھا جا کے رہا کہ وہ جو نبیوں نے کہا تھا پورا ہو کہ وہ  
ناصری کہلائے گا"

مگر عہد عتیق کے مجموعے میں انبیاء کی جتنی کتابیں ہیں ان میں سے کسی میں بھی اس کا ذکر نہیں ہے  
علمائے یہود نے قومی کی اس عبارت پر سخت حملے کئے ہیں۔ وہ اس کو قطعی جھوٹ اور بہتان قرار دیتے  
ہیں۔ بلکہ انہوں نے تو یہ ثابت کیا ہے کہ ناصرہ تو درکنار جلیل کے پورے علاقے میں کبھی کوئی  
نبی پیدا ہی نہیں ہوا۔ (دیکھو یوحنا باب ۷- آیت ۵۲)

اچھی پیشین گوئی | انجیل متی باب ۲۷ آیت ۹ میں مسیح کے صلیب دیے جانے کا ذکر کر نیے بعد لکھا ہے

”تب وہ جو یرمیاہ بنی کی معرفت کہا گیا تھا پورا ہوا کہ انہوں نے وہ تیس روپے لئے انکی

ٹھیرائی ہوئی قیمت جس کی قیمت بنی اسرائیل میں سے بعضوں نے ٹھیرائی“

یہ مضمون نہ کتاب یرمیاہ میں ہے اور نہ ہمد عتیق کی کسی دوسری کتاب میں۔ البتہ ذکر کیا

بنی کی کتاب میں ایک جگہ یہ الفاظ ضرور ملتے ہیں۔

”اور میں نے انہیں کہا کہ اگر تمہاری نظریں صہلا گئے تو میری قیمت مجھے دو اور نہیں قسمت“

اور انہوں نے میرے مول کی بابت تیس روپے قول کے دیے اور خداوند نے مجھے حکم دیا کہ

اسے کھار پاس پھینک دے اس اچھی قیمت کو جو انہوں نے میری ٹھیرائی تھی اور میں نے

ان تیس روپیوں کو لیا اور خداوند کے گھر میں کہا رکھے لے پھینک دیا (باب ۱۲ آیت ۱۳)۔

یہ عبارت اور اس سے قبل و بعد کی عبارات سے معلوم ہوتا ہے کہ یہ پیش گوئی انہیں بلکہ

ایک گزرے ہوئے واقعہ کا بیان ہے اور ان در احم کا لینے والا ذکر کیا خود تھا۔ نہ کہ یہ ہوا اور اسکی

ساتویں پیشین گوئی | انجیل متی کے باب ۱۳ میں حضرت عیسیٰ کے تمثیلی کلام کو نقل کرنے کے بعد لکھا ہے

یہ سب بائین یسوع نے ان جماعتوں کو تمثیلوں میں کہیں اور بے تمثیل ان سے نہ بولتا

تھا تاکہ جو بنی نے کہا تھا پورا ہو کہ میں تمہیں لاکر کلام کرونگا میں ان باتوں کو جو دنیا کے

شروع سے پوشیدہ ہیں ظاہر کرونگا۔ (آیت ۳۴ - ۳۵)

یہاں زبور کی اس عبارت کی طرف اشارہ کیا گیا ہے جو کتاب ۸ میں اس طرح لکھی ہوئی ہے

”میں اپنا منہ کھول کر ایک تمثیل کہونگا اور میں راز کی باتوں کو جو قدیم سے ہیں ظاہر کرونگا

جنہیں ہم نے سنا ہے اور جانا اور ہمارے باپ داداؤں نے ہم سے بیان کیا۔ ہم ان کی

اولاد سے پوشیدہ نہ رکھیں گے بلکہ آئینہ الی پشت پر خداوند کی ستائش اور اس کی

قدرتیں اور اس کے عجائب کام جو اس نے کیے ظاہر کریں گے، کیونکہ اس نے یعقوب میں ایک شہادت قائم کی اور بنی اسرائیل میں ایک شریعت رکھی جس کی بابت اس نے ہمارے باپ دادا کو حکم کیا کہ تو سے اپنی اولاد کو سکھلاؤں تاکہ آئینہ الی پشت و سے فرزند جو پیدا ہوں سیکھیں اور اور وے اٹھ کے اپنی اولاد کو سکھلاؤں اور وے خدا پر توکل کریں اور خدا کے کاموں کو بھلا نہ بلکہ اس کے حکموں کو حفظ کریں اور اپنے باپ دادوں کی طرح ایک شریعہ اور سرکش نسل نہ ہوں ایسی نسل کہ جن نے اپنا دل مستعد نہ کیا اور اُن کے جی خدا سے لگے نہ رہے (آیت ۲ تا ۹)

اس عبارت کو پڑھیے اور غور کیجئے کہ یہاں داؤد علیہ السلام کسی آنے والے نبی کی پیشین گوئی کر رہے ہیں یا خود اپنے متعلق بیان کر رہے ہیں کہ میں ایسا اور ایسا کرونگا؟ اس کے بعد آیت ۱۰ سے لیکر ۶۵ تک وہ اللہ تعالیٰ کے انعامات اور موسیٰ علیہ السلام کے معجزات اور بنی اسرائیل کی شرارتوں اور ان کے عواقب کا مسلسل ذکر فرماتے ہیں پھر کہتے ہیں :

تب خداوند اس شخص کی طرح جو نیند سے چوٹے اور اس پہلوان کی مانند جو تے کے نشہ میں ہوا اٹھا اور اس نے اپنے دشمنوں کی پچھاڑی ماری اور اس نے انہیں سدا کا تنگ کیا اور اس نے یوسف کے نیچے کو رو کیا اور افرایم کے فرقے کو چن نہ لیا، پر اس نے یہوداہ کے فرقہ کو اور کوہ صیہون کو جو اس کا محبوب تھا برگزیدہ کیا اور اس نے اپنے مقدس کو آسمان سا بلند بنایا اور زمین کی مانند جس کی نیو اس نے ہمیشہ کے لئے رکھی اور اس نے اپنے بندے داؤد کو برگزیدہ کیا اور گلوں کے بیٹھراول میں سے اسے نکال لیا، اس نے اُسے بچوں والی بھیروں کے پیچھے سے لیا تاکہ اپنے لوگوں بنی یعقوب کو اور بنی اسرائیل کو جو اُس کی میراث ہیں چراوے سو اس نے انہیں اپنے دل کی راستی سے چرایا اور اپنے ہاتھوں کی چالاکی سے اُن کی رہنمائی کی۔

(آیہ ۶۵ تا ۷۲)

یہ آیات اس بات پر صاف دلالت کر رہی ہیں کہ زبورہ ما بالکل حضرت داؤد علیہ السلام کے حق میں ہے اور حضرت عیسیٰ سے اس کا کوئی تعلق نہیں۔

آٹھویں سپین گوئی | انجیل متی باب ۴ میں لکھا ہے :-

جب یسوع نے سنا کہ یوحنا گرفتار ہوا تب جلیل کو چٹا گیا اور ناصر ت کو چھوڑ کر کفر لاجوم میں جو دریا کے کنارے زبولون اور نفتالی کی سرحدوں میں ہے جا رہا کہ جو یسعیاہ بنی کی معرفت کہا گیا تھا پورا ہوا زبولون کی سرزمین اور نفتالی کی سرزمین یعنی غیر قوموں کا جلیل جو دریا کی راہ بردن کے پار ہے، ان لوگوں نے جو اندھیرے میں بیٹھے تھے بڑی روشنی دیکھی اور ان پر جو موت کے ملک اور سایہ میں بیٹھے تھے نور چمکا (آیہ ۱۲ تا ۱۶)

یہ اشارہ ہے کتاب یسعیاہ باب ۹ کی اس عبارت کی طرف :-

” لیکن تیرگی وہاں رہی جہاں آگے کو پست پڑی تھی کہ اس نے پہلے زبولون کی سرزمین کو اور نفتالی کی سرزمین کو ذلت دی پر آخری زمانہ میں غیر قوموں کے جلیل میں دریا کے سمت یرون پار بزرگی دی۔ وہ لوگ جو تاریکی میں چلتے تھے، انہوں نے بڑی روشنی دیکھی اور ان پر جو موت کے سایہ کے ملک میں رہتے تھے نور چمکا۔ (آیہ ۱ تا ۲)

ان دونوں عبارتوں میں فرق ظاہر ہے اور ان میں سے ایک محرف ہے۔ قطع نظر اس کے یسعیاہ بنی کے کلام میں کسی آئندہ شخص کے ظاہر ہونے پر کوئی دلالت نہیں ہے وہ تو صرف یہ بیان کرتے ہیں کہ زبولون اور نفتالی کے باشندوں کا حال پہلے خراب تھا پھر اچھا ہو گیا، جیسا کہ ماضی کے صیغوں ”ذلت دی“ ”بزرگی دی“ ”روشنی دیکھی“ اور ”نور چمکا“ سے ظاہر ہو رہا ہے، اگر ہم اس کو مجازاً مستقبل کے معنی میں بھی لیں تو زیادہ سے زیادہ یہ کہہ سکتے ہیں یہاں روشنی کے دیکھے جانے اور نور کے چمکنے سے مراد ان کی سرزمین سے صلحہ کا گزرنا ہے۔ اس خبر کو تنہا عیسیٰ علیہ السلام پر چسپاں



کرنا سراسر حکم ہے۔ اس کی تائید میں دلیل کوئی نہیں۔

یہ ان پشین گوئیوں کا حال ہے جن کو مسیحیوں کی مقدس کتابوں میں عیسیٰ علیہ السلام کے متعلق بیان کیا گیا ہے۔ ان میں جو کمزوریاں ہیں وہ آپ نے دیکھ لیں مگر وہی مسیحی علماء جو حضرت محمد صلی اللہ علیہ وسلم کے حق میں اس سے بدرجہا زیادہ صریح پشین گوئیوں پر نکتہ چینیاں کرتے ہیں ان کا مادہ عقیدہ اس وقت منطوق ہو جاتا ہے جب پشین گوئیاں ان کے سامنے آتی ہیں۔

۱۔ ترجموں کی تحریفات | اگلے اور پچھلے اہل کتاب کی عادت رہی ہے کہ وہ اکثر ناموں کا ترجمہ کر ڈالتے ہیں اور کتابوں کے ترجمے کرتے وقت اصل ناموں کے بجائے ان کے معانی لکھ دیا کرتے ہیں پھر یہ بھی ان کی عادت ہے کہ وہ کتابوں کے تراجم میں تفسیر کے طور پر عبارتیں بڑھا دیتے ہیں اور کوئی ایسا اشارہ نہیں کرتے جس سے معلوم ہو سکے کہ اصل کلام کیا تھا اور اس میں کیا اضافہ کیا گیا۔ کتب قدیمہ کی تحریف میں ان کی اس عادت کا بھی بڑا حصہ ہے۔ مختلف زبانوں میں جو ترجمے ہوئے ہیں بلکہ ایک ہی زبان میں جو مختلف اڈیشن شائع ہوئے ہیں ان کے مقابلہ سے بحیرت شواہد اس کے مل سکتے ہیں۔ میں نمونہ کے طور پر چند مثالیں یہاں نقل کرتا ہوں:-

۱) ۱۹۲۵ء اور ۱۸۳۱ء اور ۱۸۴۲ء میں تورات کے جو عربی ترجمے شائع ہوئے ہیں ان میں حضرت ہاجرہؑ کے بھئیوں کا نام "بیرالمی الناظر" لکھا گیا ہے۔ اور ۱۸۳۱ء میں جو اردو ترجمہ امرین بائبل سوسائٹی کی طرف سے شائع ہوا ہے اس میں اسی کو یون کا نام "بیرالمی رائی" لکھا گیا ہے۔ (کتاب پیدائش باب ۱۶-۱۷) دونوں جگہ ایک ہی چیز کے ناموں میں کس قدر تفاوت ہے۔ عربی میں اصل نام کا ترجمہ کر دیا گیا اور وہیں ایک غیر زبان کا نام نقل کر لیا گیا۔

(۲) ۱۸۳۱ء میں جو عربی ترجمہ شائع ہوا تھا اس میں حضرت ابراہیم کے تعمیر کردہ مکان کا نام "بیرحم اللہ زارہ" لکھا ہے۔ ۱۸۴۲ء کے ترجمہ میں اسی کا نام "المرب یرحمہ" (دیکھو سفر تکوین باب ۲۲، آیت ۱) دونوں جگہ اصل عبرانی نام کے دو مختلف ترجمے کر کے

(۳) کتاب پیدائش باب ۳۱ - کی آیہ ۲۰ - کا عربی ترجمہ ۱۸۲۴ء کے ایڈیشن میں اس طرح ہے -  
 قَلَّمَ يَعْقُوبُ اَمْرًا عَنْ حَمِيدٍ - اور ۱۸۲۵ء میں جو اردو ترجمہ شائع ہوا ہے اس میں لکھا ہے کہ  
 "یعقوب نے لابن ارامی سے اتنی دفائی کہ اپنے بھانجے کی خبر اس سے نہ کہی" ایک ججھی کا لفظ ہے اور  
 دوسری جگہ "لابن ارامی" دونوں کو ایک دوسرے سے کیا نسبت۔

(۴) اسی کتاب پیدائش کے باب ۲۹ - آیت ۱۰ - کا عربی ترجمہ ۱۸۲۴ء کے ایڈیشن میں اس طرح  
 کیا گیا ہے : فَلَا يَزُولُ التَّضْيِيبُ مِنْ يَمُودِ اَوْ الْمَدْبَرِ مِنْ فَيْحِ اَوْ حَتَّى يَخْبِيَ الَّذِي لَهُ الْاَكْلُ وَايَا تَنْتَظِرُ الْاَكْلَ  
 - ہاں الَّذِي لَهُ الْاَكْلُ "میں لفظ کا ترجمہ کیا گیا ہے وہ شیلو ہے مگر ۱۸۲۴ء کے ترجمے میں اسی لفظ کا ترجمہ  
 الَّذِي مَمْلُؤَةٌ کیا گیا تھا۔ یہاں یوں کے شہوہ محقق بیکرک نے اسی لفظ کا ترجمہ عاقبتہ کیا ہے ۱۸۲۵ء  
 کے اردو ترجمے میں "شیلو" لکھا ہے اور لاطینی ترجمے میں اسی کو (جو عنقریب مچھا جائیگا) کر دیا گیا ہے۔  
 دیکھیے ایک ہی لفظ کے کتنے مختلف تراجم کئے گئے حالانکہ یہ لفظ اس شخص کے نام کے طور پر آیا تھا جس کی  
 بشارات دی گئی تھی۔

(۵) کتاب خروج کے باب ۲ - آیت ۲۲ کا پہلا فقرہ ۱۸۲۴ء کے عربی ترجمے میں اس طرح لکھا ہے :  
 فَقَالَ اللهُ لِمُوسَى اِهْبِ اِشْرَاصِيهٖ - یہ لفظ "اھبہ اشراصیہ" گویا بمنزلہ اسم ذات تھا۔ مگر ۱۸۲۴ء  
 کے عربی ایڈیشن میں اس کا ترجمہ الانزلی الذی لایزال کیا گیا" اور ۱۸۲۵ء کے اردو ترجمے میں "میں  
 وہ ہوں جو میں ہوں" کر دیا گیا۔

(۶) خروج باب ۱۴ آیت ۱۱ کا آخری فقرہ ۱۸۲۴ء کے عربی ترجمے میں یوں ہے تَمَّتْ فِي الْهَمْرِ نَفْطًا  
 مَعْرُوسًا کے ترجمے میں اسی فقرے کا ترجمہ تَمَّتْ فِي الْبَيْتِ فَقَطًّا کیا گیا تھا

(۷) خروج باب ۱۶ - آیت ۵ کا ترجمہ ۱۸۲۴ء کے عربی ایڈیشن میں یوں کیا گیا ہے : فَانْتَبِهْنِي  
 مَوْئِي مَذْبَحًا دَعَا اسْمَهُ الرَّبُّ عَظْمَتِي - اس مذبح کا نام اللہ علی لکھا گیا تھا

ایک اور ترجمے میں اس کو اللہ کے ہستی سے تعبیر کیا گیا۔ یہ عبرانی نام یہوواہ ہستی کے مختلف ترجمے ہیں۔

(۸) خروج باب ۳۔ آیت ۲۳ میں جہاں حضرت موسیٰ کو خوشبودار تیل بنانے کا نسخہ بتایا گیا ہے

وہاں آیت ۲۳ کے اردو ترجمے میں "خالص مر" لکھا ہے، آیت ۲۳ کے عربی ترجمے میں میعة فائقہ ہے

اور آیت ۲۳ کے ترجمے میں المسك الخالص۔ اور ترجمہ جزویت میں المر القاطم۔ اس چیز کا اصل عربی

نام تو بہر حال ایک ہی ہو گا مگر اس کو ترجموں نے کتنے مختلف المعنی ناموں سے تعبیر کر دیا۔

(۹) استثناء باب ۳۲۔ آیت ۵ میں حضرت موسیٰ کو آیت ۵ کے عربی ترجمے میں "موسیٰ عبدالرب" لکھا گیا ہے اور آیت ۵ کے ترجمے میں موسیٰ رسول اللہ۔ عبد اور رسول کا فرق ظاہر ہے۔ ایسے ترجموں

نے اگر بشارات محمدیہ میں لفظ رسول اللہ کو کسی لفظ سے بدل دیا ہو تو کیا تعجب ہے۔

(۱۰) متی باب ۱۱۔ آیت ۴ کا ترجمہ آیت ۱۱ اور آیت ۱۱ کے ایڈیشنوں میں جنوا ایلیا المزمع ان

کیا گیا ہے اور آیت ۱۱ کے ایڈیشن میں فضنا هو المزمع بلا تیان کر دیا گیا، یعنی ایلیا کا نام اڑا کر مضمون

کے ترجمہ پر اکتفا کر لیا گیا۔ ایسے لوگوں نے اگر کسی بشارت میں محمد صلی اللہ علیہ وسلم کے نام کو بھی دوسرے

الفاظ سے بدل ڈالا ہو تو کیا تعجب!

(۱۱) یوحنا باب ۴ آیت ۱ کا پہلا فقرہ آیت ۱۱ اور آیت ۱۱ کے عربی ترجموں میں لما

علمر سیوع ہے اور آیت ۱۱ اور آیت ۱۱ کے ترجموں میں لما علمر اللہ۔ ایک ہی نام کا ترجمہ ایک

شخص یسوع کرتا ہے اور دوسرا رب یا خداوند۔ ایسے لوگوں نے اگر عناد کی بناء پر رسول اللہ صلی اللہ

علیہ وسلم کے نام کو بھی تحقیری الفاظ سے بدل دیا ہو تو کیا تعجب ہے!

یہ مثالیں تو اس امر کی تھیں کہ بائبل کے ترجموں میں اکثر ناموں کا ترجمہ کر کے کچھ سے کچھ کر دیا گیا

ہے۔ آئیے اب چند نظریں اس امر کی بھی دیکھیں کہ اس کلام کے ساتھ تفسیری فقروں کو کس طرح

خلط ملط کیا گیا ہے :

۱۔ انجیل متی باب ۲، آیت ۲۶ میں ہے: ”تو میں گھنٹے کے قریب سیوع نے بڑے شور سے جلا کر کہا ایلی ایلی لما سبتقانی یعنی اے میرے خدا اے میرے خدا تو نے کیوں مجھے چھوڑ دیا۔“ یہ آخری فقرہ جو یعنی کے بعد لکھا گیا ہے یقیناً الحاقی ہے۔

۲۔ مرقس باب ۳، آیت ۴، میں ہے: ”جھینس بونز میں نام رکھا یعنی نخی رعد۔“ یہ یعنی بنی سعد عیسیٰ علیہ السلام کے کلام کا کوئی ٹکڑا نہیں ہے بلکہ بطور تفسیر بڑھا دیا گیا ہے۔

۳۔ مرقس باب ۵، آیت ۴ میں ہے: ”اور اس لڑکی کا ہاتھ پکڑ کر اسے کہا طابا لہما قومی جس کا ترجمہ یہ ہے کہ اے لڑکی میں تجھے کہتا ہوں اٹھ۔“ یہاں پھر عیسیٰ علیہ السلام کے کلام کو تفسیری الفاظ کے ساتھ گڈ لڈ کر دیا گیا ہے۔

۴۔ انجیل مرقس باب ۶، آیت ۳۲ کا ترجمہ سنسکرت کے اردو ایڈیشن میں اس طرح ہے: ”اور آسمان کی طرف نظر کر کے ایک آہ کی اور اسے کہا افتتاح یعنی کھل جاؤ۔“ برٹش اینڈ فارن بائبل سوسائٹی لاہور کے ترجمے میں افتتاح کے بجائے افتتاح ہے۔ سنسکرت کے عربی ترجمہ میں افتتاح اللہ کے ترجمے میں افاتا، سنسکرت کے ترجمہ میں افیتح اور شاہ جیمز کی بائبل میں Ephphatha ہے۔ یہاں اول تو یہی پتہ نہیں چلتا کہ حضرت عیسیٰ نے دراصل کیا کہا تھا۔ پھر یعنی کے بعد مختلف ترجموں میں جو فقرے بڑھائے گئے ہیں وہ اصل کلام سے خارج اور الحاقی ہیں۔ نیز اس سے یہ بھی معلوم ہوا کہ حضرت عیسیٰ کی زبان عبرانی تھی اور ان کے اقوال جو یونانی میں نقل کئے گئے ہیں وہ ان کے اصل اقوال نہیں بلکہ ان کے ترجمے ہیں۔

۵۔ انجیل یوحنا باب اول آیت ۴۱ میں ہے: ”ہم نے مسیح کو جس کا ترجمہ کرسٹس ہے پایا۔“ یہ سنسکرت کا ترجمہ ہے۔ برٹش اینڈ فارن بائبل سوسائٹی لاہور کے شائع کردہ ترجمہ میں یہ فقرہ اس طرح ہے: ”ہم کو فرستس یعنی مسیح مل گیا۔“ سنسکرت اور سنسکرت کے عربی ترجمے میں اس کو یوں لکھا ہے:

قد وجدنا مسيا الذي تاويلها المسيح۔ اور فارسی ترجمہ مطبوعہ ۱۸۱۶ء میں ہے "مسیح  
را کہ ترجمہ آن کرسٹوس می باشد یا قیتم"۔ اور شاہ جہنزی کی انگریزی ٹائپل میں ہے۔

We have found the Messias which is being interpreted the  
Christ

ان ترجموں کا اختلاف قابل غور ہے۔ اردو کے پہلے ترجمے اور فارسی ترجمے سے معلوم ہوتا ہے  
کہ اندریاس نے دراصل "مسح" کا لفظ استعمال کیا تھا۔ اور اس کا ترجمہ "کرسٹس"  
یا "کرسٹوس" ہے۔ عربی ترجمے سے معلوم ہوتا ہے کہ اس نے "مسیا" کا لفظ استعمال  
کیا تھا۔ اور اس کا ترجمہ "مسح" ہے۔ انگریزی ترجمے سے ظاہر ہوتا ہے کہ اس نے  
"مسیاس" کہا تھا اور اس کا ترجمہ "کرسٹ" ہے۔ اردو کا دوسرا ترجمہ ان سب سے مختلف ہے۔ اس سے  
یہ پایا جاتا ہے کہ اندریاس نے "کرسٹس" کہا تھا اور اس کا ترجمہ "مسح" ہے۔ اب یہ پتہ نہیں چلتا کہ اصل  
لفظ کیا کہا گیا تھا "مسیا" یا "مسح" یا "کرسٹس"؟ مترجموں نے اصل لفظ اور اسکی تفسیر کو جس طرح غلط  
ملط کیا ہے ظاہر ہے۔

۶۔ اس کے بعد والی آیت میں پطرس کے متعلق مسیح علیہ السلام کا یہ قول نقل کیا گیا ہے :-  
تو کیفاس کہلا ویگا جس کا ترجمہ پطرس ہے۔ یہ منشاء کا اردو ترجمہ ہے۔ برٹش اینڈ فارن بائبل  
سوسائٹی لاہور کا شایع کردہ ترجمہ یہ ہے: "تو کیفا یعنی پطرس کہلا ویگا"۔ منشاء کا عربی ترجمہ یہ ہے  
انت تدعی ببطرس الذي تاويله الصخر۔ منشاء کا عربی ترجمہ یہ ہے: "ستسعی انت بالصفا  
المفسر ببطرس"۔ منشاء کا فارسی ترجمہ: ترا کیفاس کہل تر جان سنگ است۔ تا خواہند کرد شاہ جہنزی کی انگریزی

بائبل میں یوں لکھا ہے۔ thou shalt be called Cephas whic is by

interpretation a stone

یہاں پھر اصل اور تفسیر کے خلط ملط ہونے کی ایک بدترین مثال ملتی ہے۔ نہیں معلوم ہوتا کہ مسیح نے کیفاس یا کیفا یا صفا یا سیفاس کہا تھا اور اس کا ترجمہ پطرس یا پتھر ہے یا انہوں نے دراصل پطرس کہا تھا اور اس کا ترجمہ پتھر ہے؟

ان مثالوں سے یہ بات ظاہر ہو جاتی ہے کہ یہ لوگ ناموں کے ترجمے کرنے اور ان کو منہ مانے مفہومات سے بدل ڈالنے، اور اپنی کتابوں کے متن کو تفسیروں سے خلط ملط کر دینے کے خوگر رہے ہیں جس سے ان کی کتابیں تحریفات کا مجموعہ بن گئی ہیں۔ اور جب حال یہ ہے تو ہم کیا امید کر سکتے ہیں کہ ان کے ہاں محمد صلی اللہ علیہ وسلم کا جو ذکر آیا ہو گا اس کو انہوں نے اپنی اصل پر باقی رکھا ہو گا۔ یہاں تو تحریف کی عادت کے ساتھ عناد اور کتمان حق کا جذبہ بھی شامل ہے۔ یہی وجہ ہے کہ ہم کو امام قرطبی اور دوسرے علمائے سلف کی کتابوں میں جو پیشین گوئیاں ملتی ہیں وہ موجودہ زمانے کے مشہور ترجموں میں ان الفاظ کے ساتھ نظر نہیں آتیں۔ کیونکہ ان بزرگوں نے اپنے زمانے کے غریب ترجموں میں ان کو پایا تھا اور اب وہ ترجمے بدل کر کچھ سے کچھ کر دیئے گئے ہیں۔

۸۔ پال کا کوئی قول حجت نہیں | اہل تثلیث نے سینٹ پال کو حواریوں کا مرتبہ دیا ہے۔ مگر ہمارے نزدیک وہ یسوع صلی اللہ علیہ وسلم سے ان منافقوں اور جھوٹے مدعیان رسالت میں سے سمجھے ہیں جو عروج مسیح کے بعد بجزرت ظاہر ہو گئے تھے۔ اسی نے دین سحی کو خواب کیا اور اپنے معتقدوں کے لیے ہر حرام چیز کو مباح کر دیا۔ ابتداء میں وہ مسیحیوں کے طبقہ اول کا کھلا دشمن تھا اور ان کو اذیتیں پہنچاتا تھا مگر جب اس نے دیکھا کہ اس کھلی دشمنی سے کوئی معتدبہ فائدہ نہیں ہوتا تو وہ نفاق کی راہ سے اس دین میں داخل ہو گیا اور مسیح کی رسالت کا دعویٰ کیا اور بظاہر ایک زاہدانہ روش اختیار کی۔ اس پردے میں اس نے جو چاہا کیا اور اہل تثلیث نے اس وجہ سے اس کی پیروی قبول کر لی کہ وہ بظاہر اس کو نہایت زاہد اور پرہیزگار پاتے تھے اور اس سے بھی بڑھ کر جس چیز کی وجہ سے

سے وہ اس کے فریقتہ ہو گئے وہ یہ تھی کہ اس نے ان کو تمام تکالیف شرعیہ سے آزاد کر دیا۔ اس کا معاملہ ویسا ہی ہے جیسا دوسری صدی مسیحی میں منتس کے ساتھ پیش آیا ایک زاہد مترجم تھا اور جس نے دعویٰ کیا تھا کہ میں ہی وہ فارقلیط ہوں جس کا تم سے وعدہ کیا گیا تھا۔ بہت سے عیسائیوں نے اس کے ظاہری زہد و ریاضت کو دیکھ کر اس کے دعوے کو قبول کر لیا حالانکہ تحقیق سے معلوم ہوتا ہے کہ وہ ایک مدعی کذاب تھا جیسا کہ آگے چل کر ثابت کیا جائے گا۔

پس سینٹ پال کا کوئی قول ہمارے لئے حجت نہیں ہے اور ہم اس کے ان رسالے کو جو عہد جدید کے مجموعہ میں شامل ہیں ناقابل اعتبار سمجھتے ہیں۔

ان مقدمات کو بیان کرنے کے بعد ہم کہتے ہیں کہ یہود و نصاریٰ کی کتابوں میں جو تحریف ہوئی ہیں ان سب کے باوجود اب بھی ان کے ہاں محمد صلی اللہ علیہ وسلم کے حق میں بہت سی پیشین گوئیاں پائی جاتی ہیں۔ جو شخص انبیاء کی پیشین گوئیوں کے انداز کو سمجھ لیگا جیسا کہ ہم اپنے دوسرے مقدمہ میں بیان کر چکے ہیں اور انصاف کی نظر سے ان پیشین گوئیوں کی شان پر غور کریگا جن کو انہی کے مصنفوں نے حضرت عیسیٰ کے حق میں قرار دیا ہے۔ (جیسا کہ ہم اپنے چھٹے مقدمہ میں ظاہر کر چکے ہیں) وہ باسانی اندازہ کریگا کہ محمد صلی اللہ علیہ وسلم کے حق میں جو پیشین گوئیاں پائی جاتی ہیں وہ کس قدر قوی اور واضح ہیں۔

اب ہم اہل کتاب کی معتبر کتابوں سے ۱۸ پیشین گوئیاں نقل کریں گے۔ (باقی)